

>

Title: Need to ban cow slaughter in the country.

**श्रीमती जयश्रीबेन पटेल (महेशाणा):** गौमाता को हिंदू समाज में देवतुल्य माना गया है विपरीत इसके हजारों गोवंश की हत्या हो रही है। कुछ राज्यों में गोवंश रक्षा व गो-पालन विधेयक बना कर केंद्र सरकार के पास राष्ट्रपति जी के हस्ताक्षर के लिए भेजा है जो प्रतीक्षा में है। इतना सब कुछ होते हुए भी गोवंश हत्या बंद नहीं हो पा रही है। मुंबई महानगरपालिका द्वारा संचालित देवनार कत्लखाने का अधिकतम मांस निर्यात किया जाता है। विदेशियों की भूख मिटाने के लिये हम उन लाखों जानवरों की हत्या करते हैं जो अपने जीने के हक को जाहिर भी नहीं कर सकते। मानव जीवन को संपन्न करने में अपनी हर भूमिका निभानेवाले निष्पाप और अबोध पशुओं की निमर्म हत्या हम प्रतिदिन कर रहे हैं। लाखों पशुओं से यह देश वंचित हो रहा है। हमारी आस्थाओं, श्रद्धाओं का मजाक उड़ाने वाली यह बात है। गोहत्या और मांस व्यापार से भारतीय आस्था केंद्रों पर कुठाराघात होता है। हमारी सभ्यता और संस्कृति का अपमान होता है।

अतः मेरा सरकार से अनुरोध है कि गौमांस निर्यात पर रोक लगाए एवम् देश के कत्ल खानों को आधुनिकीकरण व विस्तार पर रोक लगाई जाए।